

GĦAD BAQA' X'JINGABAR FIL-FOLKLOR MALTI

Angelo Dougall

Il-folklor Malti mhuwiex eżawrit daqs kemm jaħsbu xi wħud u, tabilhaqq, għad baqa' x'jingabar. Fil-ktieb tiegħu *Il-Folklor Malti*, (t-tieni edizzjoni miżjuda) stampat mill-*Malta University Press* 1975, fil-kapitlu XVI, paġna 142 et seq., Ġuże Cassar Pullicino, mimli bil-ghomor, fil-kitba tiegħu f'dan il-ktieb, jagħtina parir, fost kollox, sabiex noqogħdu għal dawk li huma għajdut il-poplu u għal dak li jintqal, u sabiex niktub. F'paġna 151 ta' l-istess ktieb ikompli jhegġiġna: "jeħtieġ l-ewwelnett li ssir midhla sewwa tal-poplu u li jirnexxielek tithabbeż biżżejjed biex tkun tista' tisma' minn fomm il-poplu dak l-gherf li sallum għadu bla miktub. Li kieku kulhadd joqgħod b'għajnejh u widnejh miftuħa kull fejn imur fil-gżejjer tagħna u jniżżel dak li jara u jisma' ..."

Dwar il-furbani Fid-distrett t'isfel ta' Malta, speċjalment fost il-bdiewa ta' madwar il-bajja ta' Marsaxlokk għad baqa' fil-memorja tagħhom għajdut u rakkonti ta' nżul il-furbani fuq l-art għas-

serq ta' hwejjeġ u ħtif ta' nies. Għalkemm din il-bajja, għal mijiet ta' snin, kienet imħarsa b'fortizza, bi swar u għassiesa, xorta waħda l-furbani kienu kultant jirnexxilhom jinżlu bil-moħbi sabiex jissakkegġaw u jaħtfu nies għall-ġasar, jitolqu nkiss inkiss u jaħarbu fil-beraħ bla tarf tal-baħar. Ftit li xejn kienu jiġu suspettati, u dawn il-furbani kienu jsalpaw u jbaħħru bil-priża tagħhom lejn il-Barbarija. Baqgħu ġrajjet u leġġendi msawrin mal-verita tal-ħajja ta' dak iż-żmien, u xi ġrajjet minnhom għadhom magħrufa bħala "ta' żmien il-furbani". F'dak iż-żmien, madwar il-Bajja ta' Marsaxlokk, bini kien hemm ftit li xejn, ħlief għal xi rziezet l-hawn u l-hinn, xi wħud minnhom iffortifikati għalli jista' jinqala' għal għarrieda, u wiehed għadu jara minn dawn sa llum.

Katrina Niftakar xi qraba tiegħi minn dik in-naħa tad-Distrett t'Isfel, jirakkuntaw li xi ħamsin sena ilu ftit jiem qabel mietet iz-zija Ġanna (mart iz-ziju Ganni hu n-nannu Kola) u li kellha qrib il-mitt sena, bdiet thewden: "Miskina! Min jaf x'sar minnha Katrina!" Kienet tirrakkonta li, meta

kienet daqsxejn ta' tifla ta' xi għaxar snin, darba waħda filgħodu kmieni telqet bil-mixi miż-Żurrieq ma' Katrina, waħda żagħżuġha ħabiba tal-familja u li kienet f'it snin akbar minnha, sabiex jaraw xi qraba tagħhom f'Birżebbuġa. Dik il-ħabta, madwar ir-Ramla ta' Birżebbuġa u d-dahla ta' Kalafrana ma kienx hemm bini ħlief f'it irziezet u kemm tara b'għajnejk raba', għelieqi, sigar tal-ħarrub u qasab. Iz-zija kienet tkompli tirrakkonta li, kif waslu qrib ir-Ramla, lemħu skuna li minn fuqha niżel gaj ta' baħħara li, malli lemħu lil dawn iż-żewġ tfajliet, bdew jiġru għal warajhom. Dawn it-tfajliet twerwru għax raw li kienu furbani, telqu jiġru u nħbew. Imma l-furbani bdew ifittxuhom u rnexxielhom jaħtfu lil Katrina, u billi z-zija Ġanna kienet moħbija sewwa ma setgħux isibuha għalkemm damu f'it hin iehor ifittxuha. Ftit wara l-furbani telqu lura lejn l-iskuna tagħhom iġorru 'l Katrina. L-iskuna salpat u tbiegħdet fil-beraħ tal-baħar bla ma ħadd biss induna x'kien qed jiġri! Imbilli dan il-każ ġie rrapportat lill-kuntistabbli taz-Żurrieq! Bħas-soltu

kien tniżżel rapport fil-
"okkorrenzi tal-pulizija" tad-
distrett, saru t-ftitxijiet, imma
kien kollu għalxejn. Kien forsi
t-thewdin ta' ziti, jew kienet
waħda minn dawk l-ghajdut
dwar il-furbani? Kif ġa
għedt, l-istejjer kienu hafna.
"Miskina! Min jaf x'sar minnha
Katrin!" baqgħet thewden iz-
zija Ġanna, qabel ma għalqet
għajnejha għal dejjem.
Imma baqgħet tiftakar f'dik il-
ġrajja kerha ta' tfulitha anke
wara dak iż-żmien kollu.
Kienet ġrajja li ssehħ darba
kultant u bhala baqgħu
leġġendi fil-folklor tagħna.
Għalxejn il-poplu ta' dawk l-
inhawi, u magħhom kienu ġew
oħrajn miż-Żurrieq, hargu
jfittxu lil Katrina, imma Katrina
għebet u baqgħet ma nstabetx
misruqa mill-furbani li, sa ftit
aktar minn mitt sena ilu kien
għad kellhom liberta, mingħajr
ħadd ma jzommhom li jinżlu
f'dik il-bajja; u l-leġġendi
baqgħu!

Għal hafna nies għad
baqa' leġġendi ta' furbani kif
ukoll rakkonti ta' ġrajjet aktar
qodma li baqgħu jinghadu
madwar dik il-bajja ta'
Marsaxlokk, li sa ftit snin ilu
kienet għadha miftuħa u
esposta għat-traffikar illegali

Ghar Hasan Domt hafna
sa ma mexxieli biex wiehed
bidwi minn Benghisa jtarrafla xi
haġa ta' folklor minn dak li kien
għadu jiftakar. Kien bin ir-
raba' joqghod f'razzett antik xi
ftit maqtuġh. Kien bniedem
misthi u sensittiv. Xi ftit snin
ilu kien qalli li baqa' jiftakar xi
strofi ta' għanja li kien sema' fi
tfulitu. Għar Hasan hu
magħruf hafna bhala post ta'
attrazzjoni turistika f'dik in-
naħa ta' Malta mimlija leġġendi
u rakkonti ta' furbani,
imdawwar b'atmosfera ta' sibi.

Manwel Gixti (1936-2003)
kien baqa' jiftakar dawn il-ftit
strofi minn għanja li forsi kienet
itwal; forsi wkoll kienet "għanja
tal-fatt" marbuta mal-leġġenda
ta' Ghar Hasan, u Manwel kien
joqghod fil-qrib ta' l-għar:

Ghar Hasan

**Din għanja tisset il-hniena ,
Dwar tfajliet tant imsejknin,
Waqt li kienu jahdmu r-raba'
Għal għarrieda misruqin.**


**Kien jisraqhom mill-ghelieqi
Ta' l-inhawi ta' Hal Far,
Mill-irdum kien inizzillhom
U jahbihom ġewwa l-għar.**

**L-ommijiet jibku l-uliedhom
Għalix dawna ma nstabux,
U l-irġiel għalxejn ifittxu
Għax x'sar minnhom ma jafux.**

**Kien jonsobhom u jisraqhom
U jahbihom f'Ghar Hasan,
Jehodhom lejn Barbarija
Għotja għall-harem tas-Sultan.**

**Dan Hasan kien furban aħrax,
Kellu qilla ta' għafriid,
'Ma tagħna sabulu rkaptu
Ma hallewhx jagħmel li jrid.**

Dawn huma l-hames
strofi li baqa' jiftakar Manwel
mill-għanja li kien sema' fi
tfulitu, imma ma qallix min kien
l-għannej u lanqas il-post fejn
kien semagħha.



**Razzett iffortifikat, Bur Cassar
Triq il-Kartaġiniji, Birżebbuġa**

26-VII-2002